

ಸಭೆಯ ಮುಂದಿಡಲಾದ ಕಾಗದ ಪತ್ರಗಳು

೧) ಶ್ರೀ ಬಿ. ಆರ್. ಯಾವಗಲ್ (ಗ್ರಾಮೀಣ ಅಭಿವೃದ್ಧಿ ರಾಜ್ಯ ಸಚಿವರು).— ಮಾನ್ಯ ಅಧ್ಯಕ್ಷರೇ, ಮಾನ್ಯ ಗ್ರಾಮೀಣಾಭಿವೃದ್ಧಿ, ಪಂಚಾಯತ್‌ರಾಜ್ ಹಾಗೂ ವಕೈ ಮಂತ್ರಿಗಳವರ ಪರವಾಗಿ ಈ ಕೆಳಕಂಡ ಕಾಗದಪತ್ರಗಳನ್ನು ಸಭೆಯ ಮುಂದಿಡುತ್ತೇನೆ.

೧೯೮೩ನೇ ಇಸವಿಯ ಕರ್ನಾಟಕ ಜಿಲ್ಲಾ ಪರಿಷತ್ತುಗಳು, ತಾಲ್ಲೂಕು ಪಂಚಾಯ್ತಿ ಸಮಿತಿಗಳು, ಮಂಡಲ್ ಪಂಚಾಯ್ತಿಗಳ ಹಾಗೂ ನ್ಯಾಯ ಪಂಚಾಯ್ತಿಗಳ ಶಾಸನದ ೩೧ನೇ ಕಲಮಿನ ಮೇರೆಗೆ.

೧೯೮೩ನೇ ಇಸವಿಯ ಕರ್ನಾಟಕ ಜಿಲ್ಲಾ ಪರಿಷತ್ತುಗಳು (ಪ್ರಧಾನ ಹಾಗೂ ಉಪ ಪ್ರಧಾನ ವಿಷಯದಲ್ಲಿ ಅವಿಶ್ವಾಸ ನಿರ್ಣಯ) ನಿಯಮಕ್ಕೆ ಸಂಬಂಧಿಸಿದಂತೆ ದಿನಾಂಕ ೩೧ನೇ ಡಿಸೆಂಬರ್ ೧೯೮೩ ರಂದು ಹೊರಡಿಸಲಾದ ಆರ್.ಡಿ.ಟಿ. ೧೪೭ ಎ.ಎ.ಸಿ. ೮೫ ಕ್ರಮಾಂಕದ ಅಧಿಸೂಚನೆ.

೨) ಶ್ರೀ ಎಸ್. ಆರ್. ಬೊಮ್ಮಾಯಿ (ಕಂದಾಯ ಹಾಗೂ ಯೋಜನಾ ಮಂತ್ರಿ).— ಮಾನ್ಯ ಅಧ್ಯಕ್ಷರೇ, ಈ ಕೆಳಕಂಡ ಕಾಗದ ಪತ್ರಗಳನ್ನು ಸಭೆಯ ಮುಂದಿಡುತ್ತೇನೆ.

೧೯೭೪ನೇ ಇಸವಿಯ ಕರ್ನಾಟಕ ಭೂ ಕಂದಾಯ ಶಾಸನದ ೧೯೪(೨)ನೇ ಕಲಮಿನ ಮೇರೆಗೆ—

ಮದ್ದೂರು ತಾಲ್ಲೂಕಿನ ೫೪ ಗ್ರಾಮಗಳಿಗೆ ೧೯೮೩-೮೪ನೇ ಸಾಲಿನ ಭೂ ಕಂದಾಯವನ್ನು ಮಾನ್ಯ ಮಾಡುವುದಕ್ಕೆ ಸಂಬಂಧಿಸಿದಂತೆ ೧೯೮೩ನೇ ಜನವರಿ ೨೨ನೇ ದಿನಾಂಕದಂದು ಹೊರಡಿಸಲಾದ ಆರ್.ಡಿ.ಟಿ. ೮೫ ಆರ್. ಎಂ. ೮೫ನೇ ಕ್ರಮಾಂಕದ ಅಧಿಸೂಚನೆ.

ಅಧ್ಯಕ್ಷರು.— ಕಾಗದ ಪತ್ರಗಳನ್ನು ಸಭೆಯ ಮುಂದಿಡಲಾಯಿತು.

ಗಮನ ಸೆಳೆಯುವ ಸೂಚನೆ

ಬೆಂಗಳೂರು ನಗರದ ಕುಡಿಯುವ ನೀರಿನ ಅಭಾವದ ಬಗ್ಗೆ

ಶ್ರೀ ಆರ್. ವೆಂಕಟರಾಮಯ್ಯ.— ಮಾನ್ಯ ಅಧ್ಯಕ್ಷರೇ, ಬೆಂಗಳೂರು ನಗರದ ಕುಡಿಯುವ ನೀರಿನ ಅಭಾವದ ವಿಚಾರದಲ್ಲಿ ಮಾನ್ಯ ನಗರಾಭಿವೃದ್ಧಿ ಮಂತ್ರಿಗಳ ಗಮನವನ್ನು ಸೆಳೆಯುತ್ತೇನೆ.

ಶ್ರೀ ಎ. ಲಕ್ಷ್ಮೀಸಾಗರ್ (ಕಾನೂನು ಹಾಗೂ ಸಂಸದೀಯ ವ್ಯವಹಾರಗಳು ಮತ್ತು ಹೆಗರಾಭಿವೃದ್ಧಿ ಸಚಿವರು).— ಮಾನ್ಯ ಅಧ್ಯಕ್ಷರೇ, ಮಾನ್ಯ ವೆಂಕಟರಾಮಯ್ಯನವರು, ಮಾನ್ಯ ಎಂ.ಎಸ್. ಕೃಷ್ಣನ್‌ರವರು ಹಾಗೂ ಮಾನ್ಯ ಜಿ. ನಾರಾಯಣಕುಮಾರ್ ಅವರು ಬೆಂಗಳೂರು ನಗರದ ಕುಡಿಯುವ ನೀರಿನ ವಿಚಾರದಲ್ಲಿ ಏನು ಗಮನ ಸೆಳೆದಿದ್ದಾರೆ ಅದರ ಬಗ್ಗೆ ಈ ಕೆಳಕಂಡ ಹೇಳಿಕೆಯನ್ನು ಕೊಡುತ್ತೇನೆ.

ಬೆಂಗಳೂರು ನಗರದ ಪ್ರಸ್ತುತ ಜನಸಂಖ್ಯೆಗೆ ದಿನಂಪ್ರತಿ ೯೮೦ ದ.ಲ.ಲೀ. ನೀರಿನ ಅವಶ್ಯಕತೆ ಇರುತ್ತದೆ. ಆದರೆ ಇದಕ್ಕೆ ಎದುರಾಗಿ ಸಾಮಾನ್ಯ ಸ್ಥಿತಿಯಲ್ಲಿ ನಗರಕ್ಕೆ ಕೆಳಕಂಡ ಪ್ರಮಾಣದಲ್ಲಿ ನೀರು ಸರಬರಾಜಾಗುತ್ತಿದೆ.

ಹೆಸರುಘಟ್ಟ	೧೫ ದ. ಲ. ಲೀ. ದಿನಂಪ್ರತಿ
ತಿಪ್ಪಗೊಂಡನಹಳ್ಳಿ	೧೪೦ — ಡಿಟೋ —
ಕಾವೇರಿ	೨೭೦ — ಡಿಟೋ —
ಒಟ್ಟು	೪೨೫ — ಡಿಟೋ —

೨. ಕಳೆದ ಕೆಲವಾರು ವರ್ಷಗಳ ಮಳೆಯ ವಿಫಲತೆಯಿಂದಾಗಿ ಹೆಸರುಘಟ್ಟ ಜಲಾಶಯವು ಈ ವರ್ಷದ ಆಧಿ ಭಾಗದಲ್ಲಿಯೇ ಬತ್ತಿ ಹೋಗಿದೆ.

೩. ಈ ಮೂಲದಿಂದ ದಿನಪ್ರತಿ ನಗರಕ್ಕೆ ಸರಬರಾಜಾಗುತ್ತಿದ್ದ ೧೫ ದ. ಲ. ಲೀ. ಗಳಿಗೆದುರಾಗಿ ಪೀಣ್ಯ ಹೆಚ್.ಎಂ.ಟಿ. ಟೌನ್‌ಷಿಪ್ ಮತ್ತು ಜಾಲಹಳ್ಳಿಗಳ ಕನಿಷ್ಠ ಬೇಡಿಕೆಯನ್ನು ಪೂರೈಸಲು ಮಂಡಳಿಯು ನಗರದಿಂದ ಹಿಮ್ಮೆಟ್ಟಿ ದಿನಂಪ್ರತಿ ೫ ದ. ಲ. ಲೀ. ನೀರು ಸರಬರಾಜು ಮಾಡುತ್ತಿದೆ.

೪. ಈ ವರ್ಷವೂ ಸಹ ಮಳೆಯು ಸಂಪೂರ್ಣವಾಗಿ ವಿಫಲಗೊಂಡಿದೆ. ಇದರಿಂದಾಗಿ ತಿಪ್ಪ ಗೊಂಡನಹಳ್ಳಿ ಸರಬರಾಜನ್ನು ಹಂತ ಹಂತವಾಗಿ ೧೪೦ ದ. ಲ. ಲೀ. ದಿನಂಪ್ರತಿಯಿಂದ ಜೂನ್ ರವರೆಗೆ ವೇಳೆಗೆ ದಿನಂಪ್ರತಿ ೪೫ ದ. ಲ. ಲೀ.ಗೆ ಇಳಿಸಲಾಗಿದ್ದು ಈ ಮೂಲದಿಂದ ಪ್ರಸ್ತುತವಾಗಿ ದಿನಂಪ್ರತಿ ೧೩.೫ ದ.ಲ.ಲೀ. ನೀರು ಸರಬರಾಜಾಗುತ್ತಿದೆ.

೫. ತಿಪ್ಪಗೊಂಡನಹಳ್ಳಿ ಜಲಾಶಯದ ಪ್ರಸ್ತುತ ಶೇಖರಣೆಯು ಜನವರಿ ೧೯೮೬ರ ಮೊದಲ ವಾರದೊಳಗೆ ಸರಬರಾಜಾಗಲಿದ್ದು ಅನಂತರ ನಗರಕ್ಕೆ ಈ ಜಲಾಶಯದಿಂದ ನೀರು ಸರಬರಾಜಾಗುವುದಿಲ್ಲ.

೬. ಕಚ್ಚಾ ನೀರು ಸರಬರಾಜಿನ ಮಿತಿಯಿಂದಾಗಿ ವಿನ್ಯಾಸಗೊಳಿಸಿರುವ ೨೭೦ ದ.ಲ.ಲೀ. ದಿನಂಪ್ರತಿ ಸರಬರಾಜಾಗದಂತಾಗಿ ಕಾವೇರಿ ಮೂಲದಿಂದ ನಗರಕ್ಕೆ ಪ್ರಸ್ತುತವಾಗಿ ದಿನಂಪ್ರತಿ ೨೫೫ ದ.ಲ.ಲೀ. ನೀರು ಸರಬರಾಜಾಗುತ್ತಿದೆ. ಈ ಮೂಲದ ಸರಬರಾಜನ್ನು ಶಿಷ್ಟಾ ನದಿಯ ನೀರಿನಿಂದ ವರ್ದಿಸಲು ಮಂಡಲಿಯು ರೂ. ೪೦ ಲಕ್ಷಗಳ ವೆಚ್ಚದಲ್ಲಿ ಕಾರ್ಯವನ್ನು ತೆಗೆದುಕೊಂಡಿದ್ದು ಈ ಕಾಮಗಾರಿಯು ತ್ವರಿತಗತಿಯಲ್ಲಿ ಸಾಗುತ್ತಿದೆ. ಈ ಕಾಮಗಾರಿಯು ಸದ್ಯದಲ್ಲಿಯೇ ಪೂರ್ಣಗೊಳ್ಳಲಿದ್ದು ಅನಂತರ ನಗರಕ್ಕೆ ಕಾವೇರಿ ನೀರು ಸರಬರಾಜನ್ನು ಹೆಚ್ಚಿಸಲಾಗುವುದು.

೭. ಅರ್ಕಾವತಿ ವಲಯಕ್ಕೆ ಅದಷ್ಟು ಹೆಚ್ಚಿನ ಪ್ರಮಾಣದಲ್ಲಿ ಕಾವೇರಿ ನೀರನ್ನು ವರ್ಗಾಯಿಸಲು ಕಾವೇರಿ ವಲಯದಲ್ಲಿ ನೀರು ಸರಬರಾಜು ಅವಧಿಯನ್ನು ದಿನವೊಂದಕ್ಕೆ ೬ ಗಂಟೆಗಳಿಂದ ೧೫ : ೨ ಗಂಟೆಗಳಿಗೆ ತೀವ್ರವಾಗಿ ಕಡಿತಗೊಳಿಸಲಾಗಿದೆ. ಇತ್ತೀಚಿನವರೆಗೆ ಅರ್ಕಾವತಿ ನೀರನ್ನು ರಾಜಾಜಿನಗರ, ತುಮಕೂರು ರಸ್ತೆ, ಪ್ರದೇಶ ಪಶ್ಚಿಮ ಕಾರ್ಡ್‌ರಸ್ತೆ, ಬಸವೇಶ್ವರನಗರ, ಶ್ರೀರಾಮಪುರ, ಮಲ್ಲೇಶ್ವರ, ವೈಯಾಲಿಕಾವಲಿ ಮತ್ತು ಸದಾಶಿವನಗರದ ಕೆಲವು ಭಾಗಗಳಿಗೆ ಸರಬರಾಜು ಮಾಡಲಾಗುತ್ತಿದ್ದು ಈ ಪ್ರದೇಶಗಳಿಗೆ ತಿಪ್ಪಗೊಂಡನಹಳ್ಳಿ ಜಲಾಶಯದಿಂದ ಈಗ ಅಲ್ಪ ನೀರು ಸರಬರಾಜಾಗುತ್ತಿದ್ದು ಇದರೊಂದಿಗೆ ಕಾವೇರಿ ನೀರು ಸರಬರಾಜು ಮಾಡಲಾಗುತ್ತಿದೆ. ಈ ಸರಬರಾಜು, ಕನಿಷ್ಠ ಬೇಡಿಕೆಯನ್ನು ಸಹ ಪೂರೈಸುತ್ತಿಲ್ಲ.

೮. ಮೇಲ್ಕಂಡ ಪರಿಸ್ಥಿತಿಯಿಂದಾಗಿ ನಗರದ ಕೆಲವು ಭಾಗಗಳಲ್ಲಿ ದಿನಬಿಟ್ಟು ದಿನ ನೀರು ಸರಬರಾಜು ಮಾಡುವಿಕೆಯನ್ನು ಅಳಿವಡಿಸುವುದು ಅನಿವಾರ್ಯವೂ ಮತ್ತು ತಪ್ಪಿಸಲಸಾಧ್ಯವಾದ ಮಟ್ಟವನ್ನು ಮುಟ್ಟುವುದರಿಂದ ನಗರಕ್ಕೆ ಲಭ್ಯವಿರುವ ಕನಿಷ್ಠ ಪ್ರಮಾಣದ ಕಾವೇರಿ ನೀರನ್ನೇ ಬಳಸಿಕೊಂಡು ನಗರದ ಕೆಳಕಂಡ ಪ್ರದೇಶಗಳಲ್ಲಿ ದಿನಬಿಟ್ಟು ದಿನ ನೀರು ಸರಬರಾಜು ಮಾಡಲಾಗುತ್ತಿದೆ.

ಸಮೂಹ ಎ.

ಸಮೂಹ ಬಿ.

ರಾಜಾಜಿನಗರ

ಪಶ್ಚಿಮ ಕಾರ್ಡ್ ರಸ್ತೆ

ಬಸವೇಶ್ವರ ನಗರ

ತುಮಕೂರು ರಸ್ತೆ ಪ್ರದೇಶ

ಮಹಾಲಕ್ಷ್ಮಿ ಪುರಂ

ಯಶವಂತಪುರ, ಇತ್ಯಾದಿ

ದೀಪಾಂಜಲಿ ನಗರ

ಆರ್.ಪಿ.ಸಿ. ಬಡಾವಣೆ, ವಿಜಯನಗರ

ಮಾಗಡಿ ರಸ್ತೆ ಪ್ರದೇಶ ಶ್ರೀರಾಮಪುರ

ಓಕ್ಕಳಪುರ ಇತ್ಯಾದಿ

೯. ಅಂದರೆ ಸಮೂಹ 'ಎ' ಮತ್ತು 'ಬಿ' ಪ್ರದೇಶಗಳಿಗೆ ಮಾತ್ರ ದಿನ ಬಿಟ್ಟು ದಿನ ನೀರು ಸರಬರಾಜು ಮಾಡುವಿಕೆಯನ್ನು ಸೀಮಿತಗೊಳಿಸಿ ನಗರದ ಉಳಿದ ಭಾಗಗಳಿಗೆ ಎಂದಿನಂತೆ ನೀರು ಸರಬರಾಜು ಮಾಡಲಾಗುತ್ತಿತ್ತು. ಹೇಗಾದರೂ ಸಮೂಹ 'ಎ' ಮತ್ತು 'ಬಿ' ಪ್ರದೇಶದಲ್ಲಿ ಸರಬರಾಜು ಇಲ್ಲದಿರುವ ದಿನಗಳಲ್ಲಿ ಗರಿಷ್ಠ ೨೦೦ ಟ್ರಿಪ್ ನೀರು ಸರಬರಾಜು ಮಾಡಲು ೨೫ ಲಾರಿಗಳ ವಿಶೇಷ ದಂಡೊಂದನ್ನು ಗೊತ್ತುಪಡಿಸಲಾಗಿದೆ. ಈ ಪ್ರದೇಶಗಳಲ್ಲಿ ದಿನ ಬಿಟ್ಟು ದಿನ ಕೊಳವೆ ಮತ್ತು ಅಥವಾ ಲಾರಿಗಳ ಮೂಲಕ ನೀರು ಸರಬರಾಜಾಗುವುದನ್ನು ಬಿಟ್ಟು ನೀರಿನ ಕೊಳವೆ ಮಂಡಲಿಯ ಅಧೀಕ್ಷಕ ಅಭಿಯಂತರರೊಬ್ಬರನ್ನು ವಿಶೇಷ ಕರ್ತವ್ಯ ನಿರ್ವಹಣಾಧಿಕಾರಿಯಾಗಿ ನೇಮಿಸಲಾಗಿದೆ.

೧೦. ನಗರದ ಶೀಘ್ರ ಬೆಳವಣಿಗೆ ಮತ್ತು ಮಳೆಯ ವಿಫಲತೆಗಳಿಂದಾಗಿ ಮಂಡಲಿಯ ಕೊಳವೆ ಬಾವಿಗಳ ಕಾರ್ಯವನ್ನು ತೆಗೆದುಕೊಂಡಿದೆ. ಇದಕ್ಕಾಗಿ ರಾಜ್ಯ ಸರ್ಕಾರವು ೨.೦೦ ಕೋಟಿಗಳನ್ನು ಸಾಲವಾಗಿ ನೀಡಿದೆ. ಈ ಹಣದಲ್ಲಿ ಇದುವರೆಗೆ ಮಂಡಲಿಯ ೫೭೬ ಕೊಳವೆ ಬಾವಿಗಳನ್ನು ತೋಡಿದ್ದು ಅದರಲ್ಲಿ ೬೪ ಬಾವಿಗಳು ವಿಫಲಗೊಂಡಿವೆ. ಹಾಗೂ ಗಂಟೆಗೆ ೨೦೦೦ ಗ್ಯಾಲನ್‌ಗಳ ಇಳುವರಿ ಇರುವ ೧೮ ಬಾವಿಗಳಿವೆ. ೪೯೪ ಕೊಳವೆ ಬಾವಿಗಳಿಗೆ ಕೈಪಂಪುಗಳನ್ನು ಅಳವಡಿಸಲಾಗಿದೆ. ಕಡಿಮೆ ಅವಧಿಯಲ್ಲಿ ಕೊಳವೆ ಬಾವಿಗಳ ದುರಸ್ತಿಯ ಕಾರ್ಯಗಳನ್ನು ಮಾಡಲು ಹಾಗೂ ಇವುಗಳ ನಿರ್ವಹಣೆಗಾಗಿ ಮಂಡಲಿಯ ಈಗಾಗಲೇ ಒಂದು ಉಪವಿಭಾಗವನ್ನು ನಿಯೋಜಿಸಲಾಗಿದೆ. ಮಂಡಲಿಯಲ್ಲಿ ಇನ್ನೂ ಹೆಚ್ಚಿನ ಕೊಳವೆ ಬಾವಿಗಳನ್ನು ತೋಡಿಸಲು ಹಣದ ಕೊರತೆಯಿಂದಾಗಿ ನಗರ ಸಭೆಯನ್ನು ರೂ. ೧.೦೦ ಕೋಟಿಯನ್ನು ಸಾಲವಾಗಿ ಕೊಡಲು ಕೋರಲಾಗಿದೆ. ಸಮೂಹ 'ಎ' ಮತ್ತು 'ಬಿ' ಪ್ರದೇಶದಲ್ಲಿ ಕೂಡಲೇ ಇನ್ನೂ ೬೦ ಕೊಳವೆ ಬಾವಿಗಳನ್ನು ಕೊರೆಸಲು ಮಂಡಲಿಯು ನಿರ್ಧರಿಸಿದೆ. ನಗರದಲ್ಲಿ ಈ ದಿಶೆಯಲ್ಲಿ ಒಟ್ಟು ಇನ್ನೂ ೨೫೦ ಕೊಳವೆ ಬಾವಿಗಳನ್ನು ಕೊರೆಸಲಿದೆ.

೧೧. ಮಾನ್ಯ ನಗರಾಭಿವೃದ್ಧಿ ಸಚಿವರು ದಿನಾಂಕ ೨೦-೧೨-೧೯೮೫ರಂದು ನೀರು ಸರಬರಾಜು ತೊಂದರೆಗೀಡಾದ ಪ್ರದೇಶಗಳ ನಗರಸಭಾ ಸದಸ್ಯರೂ ಹಾಗೂ ನಗರ ಶಾಸಕರೊಂದಿಗೆ ಜಲ ಮಂಡಲಿಯ ಎದುರಿಸುತ್ತಿರುವ ನೀರು ಸರಬರಾಜಿನ ತೊಂದರೆಗಳನ್ನು ವಿವರಿಸಿದರು. ನಗರದಲ್ಲಿ ಕೆಲವು ಭಾಗಗಳಿಗೆ ದಿನ ಬಿಟ್ಟು ದಿನ ನೀರು ಸರಬರಾಜು ಮಾಡುವುದರ ಬಗ್ಗೆ ಕೆಲವು ಸದಸ್ಯರಾಳು ಅಸಂತೋಷ ವ್ಯಕ್ತಪಡಿಸಿದರೂ ಸಹ ಅನ್ಯ ಮಾರ್ಗವಿಲ್ಲದಿರುವುದರಿಂದ ಈ ಪದ್ಧತಿಯನ್ನು ನಗರದ ಕೆಲವು ಭಾಗಗಳಿಗೆ ಅಳವಡಿಸಲಾಗಿದೆ. ಸದಸ್ಯರ ಸಲಹೆಗಳ ಮೇರೆಗೆ ಈ ಕೆಳಕಂಡ ಕ್ರಮಗಳನ್ನು ಕೈಗೊಳ್ಳಲಾಗಿದೆ.

೧. ಗೃಹೇಶ್ವರ ಬಳಕೆಗೆ ಸಂಪರ್ಕ ಕೊಡುವುದನ್ನು ೨೧-೧೨-೮೫ ರಿಂದ ನಿಲ್ಲಿಸಲಾಗಿದೆ.

೨. ಸಾಧ್ಯವಾದ ಕಡೆಗಳಲ್ಲಿಲ್ಲಾ ನೀರಿನ ಬಾವಿಗಳನ್ನು ಶುದ್ಧಗೊಳಿಸಿ ಬಳಕೆಗೆ ಉಪಯೋಗವಾಗುವಂತೆ ಮಾಡಲು ನಗರ ಪಾಲಿಕೆಯನ್ನು ಕೋರಿದೆ.

೧೨. ಜಲಮಂಡಲಿಯ ನೀರು ಸೋರಂವಿಕೆಯನ್ನು ತಡೆಗಟ್ಟಲು ವಿಶೇಷ ದಳವೊಂದನ್ನು ರಚಿಸಿದೆ. ಹಾಗೂ ಸೋರಂವಿಕೆಯನ್ನು ಆಧ್ಯತೆಯ ಮೇಲೆ ಸರಿಪಡಿಸಲು ಸಂಬಂಧಪಟ್ಟ ಅಭಿಯಂತರರಿಗೆ ವಾಹನ ಸೌಕರ್ಯವನ್ನು ನೀಡಲಾಗಿದೆ.

೧೩. ಮಾನ್ಯ ನಗರಾಭಿವೃದ್ಧಿ ಸಚಿವರು ನೀರು ಸರಬರಾಜು ಪರಿಸ್ಥಿತಿಯ ಬಗ್ಗೆ ವಾರಕೊಮ್ಮೆ ವಿಮರ್ಶಿಸಲಿದ್ದು ಅಗತ್ಯವಿರುವೆಡೆಗಳಲ್ಲಿ ಹಾಗೂ ಸಾಧ್ಯವಿರುವೆಡೆಗಳಲ್ಲಿ ಸರಬರಾಜು ವ್ಯವಸ್ಥೆಯಲ್ಲಿನ ಲೋಪದೋಷಗಳನ್ನು ಸೂಕ್ತ ರೀತಿಯಲ್ಲಿ ಸರಿಪಡಿಸಲಾಗುವುದು. ಲಾರಿಗಳ ಮೂಲಕ ತರುವ ನೀರನ್ನು ಸೂಕ್ತವಾಗಿ ವಿತರಿಸಲು ಸಾಮರ್ಥ್ಯವಿರುವ ಸ್ವಯಂ ಸಮಿತಿಗಳನ್ನು ರಚಿಸಿಕೊಂಡು ಮಂಡಲಿಯ ಅಧಿಕಾರ ವರ್ಗದವರೊಂದಿಗೆ ಸಹಕರಿಸುವುದನ್ನು ಮಂಡಲಿಯು ಪ್ರಶಂಸಿಸುತ್ತದೆ.

೧೪. ಈ ಕ್ಷಿಪ್ರ ಪರಿಸ್ಥಿತಿಯ ಬಗ್ಗೆ ಮಾನ್ಯ ಮುಖ್ಯ ಮಂತ್ರಿಗಳು ಬೆಂಗಳೂರು ಮಹಾನಗರದಲ್ಲಿ ಮಾಡಲಾಗಿರುವ ಮನವಿಯನ್ನು ಕ್ಷೀಣಗತವಾದ ಎಲ್ಲಾ ಪ್ರಮುಖ ದಿನಪತ್ರಿಕೆಗಳಲ್ಲಿ ಹಾಜರುಪಡಿಸಲಾಗಿದೆ ಹಾಗೂ ಈ ಪರಿಸ್ಥಿತಿಯ ಸುಧಾರಣೆ ಬಗ್ಗೆ ಬರುವ ಎಲ್ಲಾ ಸಲಹೆಗಳನ್ನು ಪರಿಶೀಲಿಸಿ ಸೂಕ್ತ ಕ್ರಮಗಳನ್ನು ಕೈಗೊಳ್ಳಲಾಗುವುದು.

ಶ್ರೀ ಆರ್. ವೆಂಕಟರಾಮಯ್ಯ.—ಮಾನ್ಯ ಅಧ್ಯಕ್ಷರೇ, ಈ ಬೆಂಗಳೂರು ನಗರ ಕರ್ನಾಟಕದ ಹೃದಯ ಇದ್ದಂತೆ ಇದೆ. ಹೃದಯದಲ್ಲಿ ರಕ್ತ ಚಲಿಸುವುದು ಎಷ್ಟು ಮುಖ್ಯವೋ ಅಷ್ಟೇ ಈ ಜನತೆಗೆ ನೀರೂ ಮುಖ್ಯವಾದುದು. ತಮಗೆ ಹೇಳಬೇಕಾದರೆ ಬೆಂಗಳೂರು ನಗರದ ಜನಸಂಖ್ಯೆ ೩೦ ಲಕ್ಷ ಇದ್ದರೆ ಹೊರಗಡೆಯಿಂದ ಬಂದು ಹೋಗುವವರ ಸಂಖ್ಯೆ ೭೦ ಲಕ್ಷ ಇರುತ್ತದೆ. ಅಲ್ಲಿಗೆ ಒಟ್ಟು ಒಂದು ಕೋಟಿ ಜನ ಆದಹಾಗಾಗುತ್ತದೆ. ಅಂಥಾದ್ದರಲ್ಲಿ ನೀರು ಈ ಬೆಂಗಳೂರು ನಗರಕ್ಕೆ ನೀರು ಸರಬರಾಜು ಮಾಡುತ್ತಾ ಇರುವುದನ್ನು ನೋಡಿದರೆ ಬಹಳ ನಾಚಿಕೆ ಪಡಬೇಕಾಗುತ್ತದೆ. ಬೆಂಗಳೂರು ನಗರಕ್ಕೆ ದಿನಪ್ರತಿ ೨೭೦ ದಶಲಕ್ಷ ಲೀಟರ್ ನೀರು ಸರಬರಾಜು ಆಗುವ ಕಡೆಗೆ ೨೨½ ದಶಲಕ್ಷ ಲೀಟರ್ ಸರಬರಾಜಾಗುತ್ತಿದೆ. ಎಂದರೆ ನಿಮ್ಮ ಒಂದು ಎಫೆಯನ್ನು ಎಷ್ಟು ಚಾಸ್ತಿ ಇದೆ

ಎನ್ನುವುದು ಗೊತ್ತಾಗುತ್ತದೆ. ಈ ಬೆಂಗಳೂರು ನಗರದಲ್ಲಿ ಶ್ರೀಮಾನ್ ಎ. ಲಕ್ಷ್ಮೀಸಾಗರವರೂ ಮತ್ತು ಶ್ರೀಮಾನ್ ರಾಮಕೃಷ್ಣ ಹೆಗಡೆಯವರೂ ಅಲ್ಲದೆ ಬೇರೆಯವರೂ ಸಹ ಎಲ್ಲಾ ಸದಸ್ಯರೂ ಜನತಾ ಪಾರ್ಟಿಯವರೇ ಗೆದ್ದು ಬಂದಿದ್ದಾರೆ. ಅಂಥಾದ್ದರಲ್ಲಿ ನೀರನ್ನು ಎರಡು ದಿವಸಕ್ಕೊಮ್ಮೆ ಬಿಡುತ್ತಾ ಇದ್ದೀರಲ್ಲಾ ಇದು ಸರಿಯೇ? ಅಲ್ಲದೆ ಕೆಲವು ಭಾಗಗಳಲ್ಲಿ ಒಂದೆರಡು ಗಂಟೆ ಕಾಲ ಮಾತ್ರ ಬಿಡುತ್ತೀರಿ. ಸ್ನಾನ ಮಾಡುವುದಕ್ಕೂ ಸರಿಯಾಗಿ ನೀರು ಸಿಕ್ಕುವುದಿಲ್ಲ. ಶುಕ್ರವಾರ ಭಾನುವಾರ ದಿವಸಗಳಲ್ಲಿ ಸರಿಯಾಗಿ ನೀರು ಬರುವುದೇ ಇಲ್ಲ, ಮೊದಲು ೨೭೦ ದಶಲಕ್ಷ ಲೀಟರ್ ಏನು ಸರಬರಾಜು ಮಾಡುತ್ತಿದ್ದರೋ ಅಷ್ಟಾದರೂ ಸಪ್ಲೈ ಮಾಡುವ ಹಾಗೆ ಮಾಡಬೇಡವೇ?

ಅಧ್ಯಕ್ಷರು.—ತಾವು ನೇರವಾಗಿ ಇದರ ಬಗ್ಗೆ ಕ್ವಾರಿಫಿಕೇಷನ್ ಕೇಳಿ.

ಶ್ರೀ ಆರ್. ವೆಂಕಟರಾಮಯ್ಯ.—ಸ್ನಾನ, ಮಂತ್ರಿಗಳಿಗೆ ಹೆಂಡತಿ ಇಲ್ಲ, ಮಕ್ಕಳಿಲ್ಲ ಅವರ ಮನೆಗೆ ಫೋನ್ ಮಾಡಿದರೆ ಮನೆಯಲ್ಲಿ ಇಲ್ಲ ಎಂದು ಹೇಳುತ್ತಾರೆ. ಮತ್ತು ಅವರು ನಮ್ಮ ಮನೆಯಲ್ಲಿ ಒಂದು ಬಾವಿ ಇದೆ ಅದರಿಂದ ನಾನು ನೀರನ್ನು ತೆಗೆದುಕೊಳ್ಳುತ್ತಿದ್ದೇನೆಂದು ಹೇಳುತ್ತಿದ್ದಾರೆ ಇದು ಸಾಚಿಗೇಡಲ್ಲವೇ? ಇನ್ನಾರಾದರೂ ಆಗಿದ್ದರೆ ರಾಜೀನಾಮೆ ಕೊಟ್ಟು ಇನ್ನೊಂದು ಡಿವಾರ್ಟ್‌ಮೆಂಟಿಗೆ ಹೋಗುತ್ತಿದ್ದರೂ.

ಅಧ್ಯಕ್ಷರು.—ತಾವು ನೇರವಾಗಿ ಕ್ವಾರಿಫಿಕೇಷನ್ ಕೇಳಿ.

ಶ್ರೀ ಆರ್. ವೆಂಕಟರಾಮಯ್ಯ.—ಮಾನ್ಯ ಮಂತ್ರಿಗಳು ೨೨½ ದಶಲಕ್ಷ ಲೀಟರ್ ಸರಬರಾಜು ಆಗುತ್ತಿದೆ ಎಂದು ಹೇಳಿದರಲ್ಲಾ ಮೊದಲು ೨೭೦ ದಶಲಕ್ಷ ಲೀಟರ್ ಏನು ಸಪ್ಲೈ ಆಗುತ್ತಿತ್ತೋ ಅಷ್ಟಾದರೂ ಬರುವ ಹಾಗೆ ಮಾಡಲಿ, ಅಲ್ಲಿ ಯಾರೂ ಎಕ್ಸಿಕ್ಯೂಟಿವ್ ಇಂಜಿನಿಯರ್ ಇದ್ದಾರೆ ಅವರ ಮೇಲೆ ಕ್ರಮ ತೆಗೆದುಕೊಂಡು ಇನ್ನೊಬ್ಬರನ್ನು ಹಾಕಿ ಜಾಸ್ತಿ ಸಪ್ಲೈ ಮಾಡುವ ಹಾಗೆ, ಮೊದಲನಷ್ಟಾದರೂ ಸಪ್ಲೈ ಮಾಡುವ ಹಾಗೆ ಮಾಡಲಿ. ಅವರು ಹೇಳುತ್ತಾರೆ ಪಬ್ಲಿಕ್ ಟ್ರಾಪ್ ಹಾಕಿದ್ದೇವೆ, ಎಂದು. ಇದನ್ನು ಉಪಯೋಗಿಸುವವರು ಯಾರೂ ಸ್ವಾಮಿ, ಬಡವರು ಉಪಯೋಗಿಸುತ್ತಾರೆ ಇನ್ನೂರೂ ಅಲ್ಲ.

ಅಧ್ಯಕ್ಷರು.—ತಾವು ಇದರ ಬಗ್ಗೆ ಕ್ವಾರಿಫಿಕೇಷನ್ ಮಾತ್ರ ಕೇಳಬೇಕು.

ಶ್ರೀ ಆರ್. ವೆಂಕಟರಾಮಯ್ಯ.—ಕ್ವಾರಿಫಿಕೇಷನ್ ಕೇಳುತ್ತೇನೆ. ಮಾನ್ಯ ಮಂತ್ರಿಗಳು ತಮ್ಮ ಹೇಳಿಕೆಯಲ್ಲಿ ಗೃಹೇತರ ಬಳಕೆಗೆ ಸಂಪರ್ಕ ಕೊಡುವುದನ್ನು ೨೧-೧೨-೮೫ ರಿಂದ ನಿಲ್ಲಿಸಲಾಗಿದೆ ಎಂದು ಹೇಳಿದ್ದಾರೆ. ಆದರೂ ಸಹ ಬೆಂಗಳೂರಿನ ಜನತೆಗೆ ನೀರಿನ ಸರಬರಾಜು ಸಾಕಾಗುವುದಿಲ್ಲ. ಮೊದಲಿದ್ದಷ್ಟಾದರೂ ಅಂದರೆ ೨೭೦ ದಶಲಕ್ಷ ಲೀಟರ್ ಅಷ್ಟಾದರೂ ಸಹ ಸರಬರಾಜು ಮಾಡುವ ಹಾಗೆ ವ್ಯವಸ್ಥೆ ಮಾಡಬೇಕು. ಆ ರೀತಿ ಮಾಡಬೇಕಾದರೆ ವಾರ್‌ಘಂಟಿಂಗ್‌ನಲ್ಲಿ ಕೆಲಸ ತೆಗೆದುಕೊಳ್ಳುವ ಹಾಗೆ ಮಾಡಬೇಕು. ಒಂದೊಂದು ಹಳ್ಳಿಯಲ್ಲಿ ೩೦೦ ಜನ ಸಂಖ್ಯೆ ಇರತಕ್ಕಂಥಾ ಕಡೆಗಳಲ್ಲಿ ಒಂದೊಂದು ಕೊಳವೆ ಬಾವಿಗಳನ್ನು ಹೇಗೆ ಮಾಡಿದ್ದೀರೋ ಅದರಂತೆ ಈಗಿನೂ ಅಲ್ಲಲ್ಲಿ ಕೊಳವೆ ಬಾವಿಗಳನ್ನು ಮಾಡಿದ್ದೀರೋ ಅದನ್ನು ಇನ್ನೂ ಜಾಸ್ತಿ ಮಾಡಬೇಕು ಎಂದು ಹೇಳುತ್ತೇನೆ.

ಅಧ್ಯಕ್ಷರು.—ತಾವು ಕ್ವಾರಿಫಿಕೇಷನ್ ಕೇಳಬೇಕು ಅಷ್ಟೆ.

ಶ್ರೀ ಆರ್. ವೆಂಕಟರಾಮಯ್ಯ.—ನಾನು ಮೊದಲೇ ಹೇಳಿದ ಕೊಳವೆ ಬಾವಿಗಳನ್ನು ಇನ್ನೂ ಜಾಸ್ತಿ ಮಾಡಿ. ಈಗ ಎ ಮತ್ತು ಬಿ ಪ್ರದೇಶಗಳಲ್ಲಿ ೨೦೦ ಟ್ರಿಪ್ಸ್ ನೀರು ಸರಬರಾಜು ಮಾಡಲು ೨½ ಲಾರಿಗಳಲ್ಲಿ ಏನು ನೀರು ಸರಬರಾಜು ಮಾಡುತ್ತಿದ್ದೀರೋ, ಆ ಟ್ರಿಪ್‌ಗಳನ್ನು ಇನ್ನೂ ಜಾಸ್ತಿ ಮಾಡಬೇಕೆಂದು ಹೇಳುತ್ತೇನೆ.

ಶ್ರೀ ಎ.ಲಕ್ಷ್ಮೀಸಾಗರ.—ಸಹ್ಯಾನ್ಯ ಅಧ್ಯಕ್ಷರೇ, ಮಾನ್ಯ ಶ್ರೀ ಆರ್. ವೆಂಕಟರಾಮಯ್ಯನವರು ಕೋಲಾರ ಟೌನ್‌ನಿಂದ ಆರಿಸಿ ಬಂದವರಾಗಿದ್ದಾರೆ. ಅವರಿಗೆ ವಸ್ತು ಸ್ಥಿತಿ ಹೇಳಬೇಕಾದರೆ ಸಾಮಾನ್ಯವಾಗಿ ೩ ವರ್ಷಗಳಿಂದಲೂ ಮಳೆ ಬಂದಿಲ್ಲ ಜಲಸಾಮ್ರಾಜ್ಯವಾಗಿದೆ ನೀರು ಬರಬೇಕಾದ ಕಡೆಗಳಲ್ಲಿ ಹೆಸರುಘಟ್ಟದಲ್ಲಿ ನೀರು ಇಲ್ಲವೇ ಇಲ್ಲ, ಮತ್ತು ತಿಪ್ಪೆಗೊಂಡನಹಳ್ಳಿಯಲ್ಲಿ ೩ ಮತ್ತು ೦.೧/೨ ಅಡಿ ನೀರು ಮಾತ್ರ ಇದೆ. ಆ ಪ್ರಮಾಣದಲ್ಲಿ ನೀರನ್ನು ತೆಗೆದುಕೊಳ್ಳಬೇಕಾಗಿದೆ. ಇನ್ನು ಕಾವೇರಿ ಎರಡನೇ ಹಂತದಲ್ಲಿ

೫೦ ಎಂ. ಜಿ. ಡಿ. ಮಾತ್ರ ಇದೆ ಎಂದು ಹೇಳಿದ್ದೇನೆ. ಇರುವ ಸ್ಥಿತಿ ಹೇಳಿದರೆ ಇದು ನಾಚಿಕೆಪಡಬೇಕಾದ್ದು ಏನೂ ಇಲ್ಲ. ಇನ್ನು ಅನರಂ ನನ್ನ ರಾಜೀನಾಮೆ ಬಗ್ಗೆ ಹೇಳಿದ್ದಾರೆ. ಒಂದು ವೇಳೆ ನಾನು ರಾಜೀನಾಮೆ ಕೊಟ್ಟರೆ ಹಸರಾಘಟ್ಟ ಕೆರೆಯಿಂದ ಮತ್ತು ತಿಪ್ಪೇಗೊಂಡನಹಳ್ಳಿ ಕೆರೆಯಿಂದ ೧೦ ಅಡಿ ನೀರು ಬರುವ ಹಾಗೆ ಮಾಡಿದರೆ ಮಾನ್ಯ ವಿಕ್ರಂಗೆ ನಾನು ರಾಜೀನಾಮೆ ಕೊಡುತ್ತೇನೆ. ಸ್ವಾಮಿ, ಪ್ರಕೃತಿಯ ವಿಕೋಪದಿಂದ ಆಗತಕ್ಕಂಥಾದ್ದಕ್ಕೆ ಯಾವ ಮನುಷ್ಯನೇ ಆಗಲಿ ಎಷ್ಟೇ ಪ್ರಯತ್ನ ಪಟ್ಟರೂ ಕೂಡ ಸಫಲವಾಗುವುದಿಲ್ಲ. ಹಾಗೆ ಸಫಲವಾಗುವ ಹಾಗೆ ಇದ್ದರೆ ಮನುಷ್ಯನ ಪ್ರಯತ್ನದಲ್ಲಿ ಕಷ್ಟ ಕಾಲದಲ್ಲಿ ಸಹಾಯ ಮಾಡಬಹುದಾಗಿತ್ತು. ಮನುಷ್ಯನ ಪ್ರಯತ್ನದಲ್ಲಿ ಕಷ್ಟ ಕಾಲದಲ್ಲಿ ಏನೇನು ಕಾರ್ಯಕ್ರಮಗಳನ್ನು ಕೈಗೊಳ್ಳಬೇಕೋ ಅದನ್ನೆಲ್ಲಾ ಕೈಗೊಂಡಿದ್ದೇವೆ. ಈ ಬೆಂಗಳೂರಿನಿಂದ ಚುನಾಯಿತರಾದಂಥಾ ಶಾಸನ ಸಭಾ ಸದಸ್ಯರುಗಳನ್ನೂ ಮತ್ತು ಪಾರ್ಲಿಮೆಂಟ್ ಸದಸ್ಯರನ್ನೂ ಕರೆದು ಅವರೊಂದಿಗೆ ಸಮಾಲೋಚನೆ ಮಾಡಿ ಅವರು ಕೊಟ್ಟಂಥ ಸಲಹೆಗಳನ್ನು ಜಾರಿಗೆ ತರುವುದಕ್ಕೆ ಪ್ರಯತ್ನ ಮಾಡಿದ್ದೇನೆ, ಮತ್ತು ಜಾರಿಗೊಳಿಸುತ್ತಿದ್ದೇನೆ. ಈ ಊರಿನಲ್ಲಿ ರತಕ್ಕಂಥಾ ತೆರೆದ ಬಾವಿಗಳನ್ನು ಲೆಕ್ಕ ಹಾಕಿಸಿ ಅಲ್ಲಿ ನೀರನ್ನು ಎತ್ತಿರುವುದಕ್ಕೆ, ಹೊಳೆ ಇದ್ದರೆ ಹೊಳೆನ್ನು ತೆಗೆಸುವುದಕ್ಕೆ, ಆ ಬಾವಿಗಳಲ್ಲಿ ಏನೇನು ಕೆಲಸಗಳನ್ನು ಮಾಡಬೇಕಾಗಿದೆಯೋ ಅವೆಲ್ಲವನ್ನೂ ಸಹ ಮಾಡುವುದಕ್ಕೆ ಪ್ರಯತ್ನ ಮಾಡಿದ್ದೇನೆ, ಅಲ್ಲದೆ ಕೈಪಂಪ್ ಮೂಲಕ ಜನಗಳಿಗೆ ನೀರನ್ನೂ ಒದಗಿಸುವುದಕ್ಕೂ ಕೂಡ ಸಾಕಷ್ಟು ಪ್ರಯತ್ನ ಮಾಡಿದ್ದೇವೆ. ಆದರೂ ಸಹ ಮಾನ್ಯ ಸದಸ್ಯರಿಗೆ ನನ್ನನ್ನು ರಾಜೀನಾಮೆ ಕೇಳುವ ಆಭ್ಯಾಸ ಇದ್ದರೆ ಅವರ ಸರ್ಕಾರ ಇರುವ ಕಡೆಯಲ್ಲಿ ಎಷ್ಟು ಸಾರಿ ಅವರು ರಾಜೀನಾಮೆ ಕೊಡಬೇಕಾಗಿತ್ತೋ ನನಗೆ ಗೊತ್ತಿಲ್ಲ. ಆದುದರಿಂದ ನಾನು ಎಲ್ಲಾ ಸದಸ್ಯರಲ್ಲೂ ಹಾಗೂ ಪತ್ರಿಕೆಗಳವರಲ್ಲೂ, ಬೇರೆ ಬೇರೆ ಊರಿನಲ್ಲಿ ರತಕ್ಕಂಥಾ ಎಲ್ಲಾ ಶಾಸಕರಲ್ಲೂ ಮನವಿಮಾಡಿಕೊಳ್ಳುವುದು ಏನೆಂದರೆ ಈ ಬಗ್ಗೆ ಅವರು ಸಲಹೆ ಸೂಚನೆಗಳನ್ನೂ ಕೊಟ್ಟರೆ ಅದನ್ನೂ ಸಹ ಗಮನದಲ್ಲಿಟ್ಟುಕೊಂಡು ಕೆಲಸ ಮಾಡುವುದಕ್ಕೆ ಪ್ರಯತ್ನ ಮಾಡುತ್ತೇನೆ. ಈಗ ಎ ಮತ್ತು ಬಿ ಕಡೆಗಳಲ್ಲಿ ೨೫ ಲಾರಿಗಳಲ್ಲಿ ಇನ್ನು ಇತರೇ ಕಡೆಗಳಲ್ಲಿ ೧೫ ಲಾರಿಗಳಲ್ಲಿ ಒಟ್ಟು ೪೦ ಲಾರಿಗಳಲ್ಲಿ ನೀರು ಸರಬರಾಜು ಆಗುತ್ತಿದೆ. ಬೇಕಾದರೆ ತಾವು ಕೇಳಿ ತಿಳಿದುಕೊಳ್ಳಿ. ಇನ್ನೊಂದು ವಿಷಯ ಏನೆಂದರೆ ಈಗ ದಿನಾಲೂ ಬೆಳಿಗ್ಗೆ ೫ ಗಂಟೆಯಿಂದ ೧೧/೨ ಗಂಟೆಯವರೆಗೆ ಎಲ್ಲಾ ಕಡೆಯಲ್ಲೂ ಒಡಾಡುತ್ತಿದ್ದೇನೆ. ಪ್ರತಿ ಮನೆಗೂ ಹೋಗಿ ನಿಮ್ಮ ನಾನೇ ಮನೆಯಲ್ಲಿ ನೀರಿನ ತೊಂದರೆ ಇದೆಯೇ ಎಂದು ಕೇಳುತ್ತಿದ್ದೇನೆ. ನಾನೇ ಬೆಳಿಗ್ಗೆ ೫-೫ ೧೧/೨ ಗಂಟೆಗೆ ಹೋಗಿ ಕೆಲವು ಮನೆಯವರನ್ನು ಎಬ್ಬಿಸಿ ನಿಮಗೆ ನೀರು ಸಿಕ್ಕುತ್ತಾ ಇದೆಯೇ ಇಲ್ಲವೆಂದು ಎಂದು ಕೇಳಿಕೊಂಡು ನೀರು ಸಿಗದೇ ಇರುವ ಕಡೆಗಳಲ್ಲಿ ನೀರು ಸರಬರಾಜು ಮಾಡುವ ಕೆಲಸವನ್ನು ನಾನು ಮಾಡುತ್ತಿದ್ದೇನೆ. ಈ ಊರಿನ ಎಲ್ಲಾ ಭಾಗದಲ್ಲೂ ಸಹ ಸುಮಾರು ೧೫-೨೦ ದಿವಸದಿಂದ ವಿಚಾರ ಮಾಡುತ್ತಿದ್ದೇನೆ. ಈ ಕೆಲಸವನ್ನು ಸಹ ನಾನು ಮಾಡಿದ್ದೇನೆ. ಮತ್ತು ಲಾರಿಯಲ್ಲಿ ನೀರು ಸಪ್ಲೈ ಮಾಡುವುದಕ್ಕೆ ಸಾಕಷ್ಟು ಲಾರಿಗಳಿಗೆ ಡಿಮಾಂಡ್ ಇಲ್ಲ. ಕಡಿಮೆ ಕಾಲದಲ್ಲಿ ನೀರು ಕೊಡುವ ವ್ಯವಸ್ಥೆ ಇದ್ದರೂ ಕೂಡ ಲಾರಿಗಳಲ್ಲಿ ನೀರನ್ನು ಕರೆದು ಕೊಳ್ಳುವ ವ್ಯವಸ್ಥೆ ತಿಪ್ಪೇಗೊಂಡನಹಳ್ಳಿ ಇನ್ನೂ ಕಂಡುಬಂದಿಲ್ಲ. ಪರಿಸ್ಥಿತಿ ಹೀಗೆ ಇದ್ದರೂ ಬಹುಶಃ ಮುಂದಿನ ಮಾರ್ಚ್ ತಿಂಗಳಲ್ಲಿ ಈ ಪರಿಸ್ಥಿತಿ ಬಿಗಡಾಯಿಸಬಹುದು ಎಂದು ತಿಳಿದುಕೊಂಡಿದ್ದೇನೆ. ಅದನ್ನು ಎದುರಿಸುವುದಕ್ಕೆ ಪೂರ್ವಭಾವಿಯಾಗಿ ಸತತವಾಗಿ ಪ್ರಯತ್ನ ಮಾಡಿ ಈ ಊರಿನ ಜನಕ್ಕೆ ಪದೇ ಪದೇ ವಿಷಯಗಳನ್ನು ತಿಳಿಸುತ್ತಾ ಇದ್ದೇನೆ. ನನಗೆ ತಿಳಿದಿರತಕ್ಕಂಥಾ ವಿಷಯ ತಿಪ್ಪೇಗೊಂಡನಹಳ್ಳಿ ಮಾರ್ಚ್ ತಿಂಗಳ ವೇಳೆಗೆ ಬಾರದೇ ಇರಬಹುದು ಎನ್ನುವ ಒಂದು ಅಂದಾಜನ್ನು ನಾವು ಹಾಕಿಕೊಂಡಿದ್ದೇವೆ. ಶಿಂಷಾನದಿಯಿಂದ ೫ ಎಂ ಜಿ ಡಿ ಅಷ್ಟು ನೀರನ್ನು ಮುಂದಿನವಾರ ಬೆಂಗಳೂರಿಗೆ ತರುವ ಕಾರ್ಯಕ್ರಮ ಹಾಕಿಕೊಂಡಿದ್ದೇವೆ. ಅಲ್ಲಿ ವೈವಾಗಿ ಕೆಲಸ ಕಾರ್ಯಗಳು ಆಗುತ್ತಾ ಇದೆಯೇ ಇಲ್ಲವೇ ಎನ್ನುವುದನ್ನು ನಾನು ನೋಡಿಕೊಂಡು ಬಂದಿದ್ದೇನೆ. ೫ ಎಂ ಜಿ ಡಿ ಅಷ್ಟು ನೀರು ಫೆಬ್ರವರಿಯಲ್ಲಿ ಮುಂದಿನವಾರ ಬೆಂಗಳೂರಿಗೆ ಬರುವ ವ್ಯವಸ್ಥೆ ಮಾಡಿದ್ದೇವೆ. ಬೆಂಗಳೂರಿಗೆ ಶಿಂಷಾ ನೀರು ತರವುದಕ್ಕೆ ನಾನು ಹೋಗಿ ನೋಡಿಕೊಂಡು ಬಂದಿದ್ದೇನೆ.

ಆದರೆ ಜೊತೆಗೆ ಈ ಕಾವೇರಿ ವಲಯದಿಂದ ಆರ್ಕಾವತಿ ವಲಯಕ್ಕೆ ಲೀಕೇಜ್ ಮಾಡಿ ಎಲ್ಲಾ ಭಾಗಗಳಿಗೂ ಕೂಡ ಕಾವೇರಿ ನೀರನ್ನು ಒದಗಿಸಿಕೊಡತಕ್ಕ ಪ್ರಯತ್ನ ನಡೆಯುತ್ತಿದೆ. ಈ ನೀರನ್ನು ಪಂಪ್ ಮಾಡುವುದಕ್ಕೆ ಆಗುವುದಿಲ್ಲ. ಎರಡು ದಿನಕ್ಕೆ ಒಂದು ಸಲ ನೀರು ಸರಬರಾಜು ಮಾಡುವ

ವ್ಯವಸ್ಥೆಯನ್ನು ಮಾಡಿದ್ದೇವೆ. ಸಿರಿಸಿ ಸರ್ಕಲ್‌ನಿಂದ ವಾಗಡಿ ರಸ್ತೆಯವರೆಗಿಗೂ ನೀರನ್ನು ಒದಗಿಸಲೂ ಸುಮಾರು ಏಳು ಲಕ್ಷ ರೂಪಾಯಿ ವೆಚ್ಚದಲ್ಲಿ ಒಂದು ವ್ಯವಸ್ಥೆಯನ್ನು ಫೆಬ್ರವರಿ ತಿಂಗಳಲ್ಲಿ ಕೈಗೊಂಡು ಕೊಳ್ಳಲಾಗುವುದು. ಮನುಷ್ಯ ಮತ್ತು ಒಂದು ಸಂಸ್ಥೆ ಅಥವಾ ಸರ್ಕಾರ ಮಾಡಬೇಕಾದಂತಹ ಎಲ್ಲಾ ಕಾರ್ಯಕ್ರಮಗಳನ್ನು ನಾನು ತೆಗೆದುಕೊಳ್ಳುವುದಕ್ಕೆ ಪ್ರಯತ್ನ ಮಾಡುತ್ತಾ ಇದ್ದೇನೆ. ಸನ್ಮಾನ್ಯ ಸದಸ್ಯರು ಇದಕ್ಕಿಂತ ಉತ್ತಮವಾದ ಸಲಹೆ ಸೂಚನೆಗಳನ್ನು ಕೊಟ್ಟಿದ್ದಾರೆ. ಅವರ ಪ್ರಶ್ನೆ ಪ್ರಾಕ್ಟಿಕಲ್ ಆಗಿದ್ದರೆ ನಾನು ಅದನ್ನು ಜಾರಿಗೊಳಿಸಲು ಸಿದ್ಧನಿದ್ದೇನೆಂದು ಹೇಳುವುದಕ್ಕೆ ಇಷ್ಟಪಡುತ್ತೇನೆ. ನನಗೆ ಹೆಂಡತಿ ಮಕ್ಕಳಿಲ್ಲವೆಂದು ಹೇಳಿದರು. ಅದು ಡಿಸ್-ಕ್ಯಾಲೀಫೇಷನ್ ಆಗುವುದಾದರೆ ನಾನು ಅದನ್ನು ಸರಿಪಡಿಸಿಕೊಳ್ಳುವುದಕ್ಕಾಗುವುದಿಲ್ಲವೆಂದು ಹೇಳುವುದಕ್ಕೆ ಇಷ್ಟಪಡುತ್ತೇನೆ. ನನ್ನ ಮಾತಿನಲ್ಲಿ ಜವಾಬ್ದಾರಿಯಿಲ್ಲವೆಂದು ಹೇಳುತ್ತಾರೆ. ಪೂರ್ಣ ವೆಚ್ಚದ ಜವಾಬ್ದಾರಿಯಲ್ಲಿ ೧೦ ಅಂಶ ನೀವಾಗಿದ್ದರೆ ನನ್ನಿಗಿಂತಲೂ ಚೆನ್ನಾಗಿ ಕೆಲಸ ಮಾಡಲು ಆಗುತ್ತಿತ್ತೆಂದು ಹೇಳುತ್ತೇನೆ.

ಶ್ರೀ ಜಿ. ನಾರಾಯಣ್ ಕುಮಾರ್.—ಸನ್ಮಾನ್ಯ ಅಧ್ಯಕ್ಷರೇ, ಮಾನ್ಯ ನಗರಾಭಿವೃದ್ಧಿ ಮಂತ್ರಿ ಯವರು ಆದಿರಂಜಿ ಮಾತನ್ನು ಒಪ್ಪುವುದಕ್ಕೆ ಆಗುವುದಿಲ್ಲ. ನಾನು ಸಹಾ ಬೆಂಗಳೂರು ಜಲಮಂಡಳಿ ಯವರು ಕರೆದಿದ್ದ ಸಭೆಗೆ ಹೋಗಿದ್ದೆ. ಅವರು ಹೇಳಿರುವಂತಹ ವಿಚಾರಗಳಲ್ಲಿ ಕೆಲವು ಅರ್ಥ ಇದೆ. ಅವರು ಕೆಲವು ವಿಷಯಗಳನ್ನು ಜವಾಬ್ದಾರಿಯಿಂದ ಹೇಳಿಲ್ಲವೆಂದು ನಾನು ಹೇಳಬೇಕಾಗಿದೆ. ಇವರು ಕೂಡ ಅಧಿಕಾರಿಗಳು ಕೊಟ್ಟಂತಹ ಹೇಳಿಕೆಯನ್ನು ನಮ್ಮ ಮುಂದೆ ನಿವೇದಿಸಿದ್ದಾರೆ. ಆದರೆ ಆ ತಿಂಗಳ ಹಿಂದೆ ರಾಜಾಜಿನಗರದ ನೀರು ಸರಬರಾಜು ಜಲಮಂಡಳಿಯವರು ಒಂದು ಸಭೆಯನ್ನು ಕರೆದಿದ್ದರು. ನಾನೂ ಸಹಾ ಅಲ್ಲಿಗೆ ಹೋಗಿದ್ದೆ. ನೀವು ನೀರಿನ ಬಗ್ಗೆ ಹೇಳುತ್ತಾ, ಮುಂದಿನ ದಿನಗಳಲ್ಲಿ ನೀರಿನ ಕೊರತೆ ತೀವ್ರವಾಗಿ ಉಂಟಾಗುತ್ತದೆಂದು ತಿಳಿಸಿದ್ದೀರಿ. ಬಿನ್ನಿಪೇಟೆ ಕ್ಷೇತ್ರದಲ್ಲಿ ಯಾವ ದಿನವೂ ನೀರು ಬಿಡುವುದಿಲ್ಲ, ಅವತ್ತು ಲಾರಿಗಳಲ್ಲಿ ನೀರು ಸರಬರಾಜು ಮಾಡುತ್ತೇವೆಂದು ಹೇಳಿದ್ದೀರಿ, ಆದರೆ ಆ ರೀತಿ ಮಾಡುತ್ತಿಲ್ಲ, ವಿಭಾಗಾಧಿಕಾರಿಗಳು ಆಯಾಯ ಕಡೆಗಳಲ್ಲಿರುವುದಿಲ್ಲ. ನಾನು ಶಾಸಕನಾಗಿ ಹೇಳಿದರೆ ಅವರು ಕೇಳುವುದಿಲ್ಲ, ಇನ್ನು ನಾಗರೀಕರು ಹೋದರೆ ಅವರನ್ನು ಹೇಳುವವರೂ, ಕೇಳುವವರೇ ಇರುವುದಿಲ್ಲ. ನನ್ನ ಕ್ಷೇತ್ರದ ಮೂರು ವಿಭಾಗಗಳಲ್ಲಿ ದಿನಬಿಟ್ಟು ದಿನ ನೀರು ಸರಬರಾಜು ಮಾಡುತ್ತಿದ್ದಾರೆ. ನಾವು ಕೊಟ್ಟಂತಹ ಸಲಹೆಗಳನ್ನು ಅವರು ಕಾರ್ಯಚರಣೆಗೆ ತಂದಿಲ್ಲ. ಇಡೀ ಬೆಂಗಳೂರಿಗೆ ಒಂದು ದಿವಸ ನೀರನ್ನು ನಿಲ್ಲಿಸಿ ವಿವಿಧ ಭಾಗಗಳಿಗೆ ನೀರನ್ನು ಸರಬರಾಜು ಮಾಡುವ ಬಗ್ಗೆ ಸಲಹೆ ಕೊಟ್ಟಿದ್ದೇನೆ. ಅದನ್ನು ಕೂಡ ಮಾಡಿಲ್ಲ. ನಾವು ಹೇಳಿದಕ್ಕೆ ನೀವು ಇಂಜಿನಿಯರ್ ಅಲ್ಲ ಎಂಬ ಮಾತನ್ನು ಆಡಿದರು. ಪ್ರತಿದಿನ ಬೆಳಿಗ್ಗೆ ಇನ್ನೂರು, ಮುನ್ನೂರು ಜನ ನಮ್ಮ ಮನೆಯ ಮುಂದೆ ಬರುತ್ತಾರೆ. ನಾನು ಅವರ ಕೈಕಾಲನ್ನು ಹಿಡಿಯಬೇಕಾಗಿದೆ. ಮಾನ್ಯ ಮುಖ್ಯಮಂತ್ರಿ ಯವರಿಗೆ ಹೇಳಿದ್ದೇನೆ, ಅವರೇ ಬೆಂಗಳೂರು ನಗರ ನೀರು ಸರಬರಾಜಿನ ಬಗ್ಗೆ ಹೆಚ್ಚು ಗಮನ ಹರಿಸಬೇಕು. ಆದ್ದರಿಂದ ಇವರು ಜವಾಬ್ದಾರಿ ಇಲ್ಲದ ಮಂತ್ರಿಗಳೆಂದು ಹೇಳಬೇಡಿ ವಿಧಿಯಿಲ್ಲ.

ಶ್ರೀ ಎ. ಲಕ್ಷ್ಮೀಸಾಗರ್.—ಸನ್ಮಾನ್ಯ ಅಧ್ಯಕ್ಷರೇ, ಮಾತಿನಲ್ಲಿ ನೀರು ಕೊಡುವುದಕ್ಕಾಗುವುದಿಲ್ಲ ಎಂದು ಹೇಳುತ್ತೇನೆ. ಸತ್ಯವಾದ ಒಂದು ಮಾತನ್ನೂ ಅವರು ಹೇಳಿದ್ದಾರೆ, ನನಗೆ ಸಂತೋಷ, ಅವರೂ ಭಾಷಣ ಮಾಡುವುದರಿಂದ ನೀರು ಬರುವುದಿಲ್ಲವೆಂಬುದನ್ನು ಸನ್ಮಾನ್ಯ ಸದಸ್ಯರು ತಿಳಿದು ಕೊಳ್ಳಬೇಕು.

ಶ್ರೀ ಜಿ. ನಾರಾಯಣ ಕುಮಾರ್.—ಜನಗಳ ನೋವು ಅರಿತು ಮಾತನಾಡಿದ್ದೇನೆ, ಭಾಷಣ ಮಾಡಿಲ್ಲ.

ಶ್ರೀ ಎ. ಲಕ್ಷ್ಮೀಸಾಗರ್.—ದಿನ ಬಿಟ್ಟು ದಿನ ನೀರು ಬಿಡುತ್ತೇವೆ, ಮತ್ತು ಆ ರೀತಿ ಆಗದಿದ್ದರೆ, ಅಂದರೆ ಯಾವ ದಿನ ನೀರು ಬಿಡುವುದಿಲ್ಲ ಅವತ್ತು ಲಾರಿಗಳಲ್ಲಿ ನೀರು ಕೊಡುತ್ತೇವೆಂದು ಹೇಳಿಲ್ಲ. ಆ ರೀತಿ ತಿಳಿದುಕೊಂಡಿರುವುದು ಅವರ ತಪ್ಪು ನನ್ನ ತಪ್ಪಲ್ಲ. ನೀರು ಸರಬರಾಜಿನಲ್ಲಿ ದೋಷ ಏನಾದರೂ ಇದ್ದರೆ ಅವರು ನನಗೆ ತಿಳಿಸಬೇಕು. ಈ ಊರಿನಲ್ಲಿ ಒಂದು ಲಕ್ಷ ಎಪ್ಪತ್ತು ಸಾವಿರ ನೀರಿನ ಕನ್ಸಕ್ಷನ್ ಕೊಟ್ಟಿದ್ದೇವೆ. ಕೈಗಾರಿಕೆಗಳೂ ಕೂಡ ನೀರನ್ನು ಬಹಳ ಮಟ್ಟಿಗೆ ಕಡಿಮೆ ಮಾಡಿದ್ದೇವೆ. ಇನ್ನೂ ಜಾಸ್ತಿ ಮಾಡಿದರೆ ಕೈಗಾರಿಕೆಗಳು ಮುಚ್ಚಬೇಕಾದ ಪರಿಸ್ಥಿತಿ ಬರುತ್ತದೆ. ನಮ್ಮ ನಾಗರೀಕರಿಗೋಸ್ಕರ ಇದನ್ನು ಅತ್ಯಂತ ಗಂಭೀರವೆಂದು ಎಚ್ಚರದಲ್ಲಿ ಕಡಿಮೆ ಮಾಡಿದ್ದೇವೆ. ಈ ಊರಿನಲ್ಲಿರತಕ್ಕ

ಖಾವಿಗಳಲ್ಲಿ ಹೊಳೆಗಳನ್ನು ತೆಗೆಯಿಸಿ ಹಾಂಡ್ ಪಂಪ್ ಇಡಿಸಿದ್ದೇವೆ. ಪ್ರಕೃತಿ ವಿಕೋಪದಿಂದ ಮಳೆ ಹೋದರೆ ನಾನು ಎಲ್ಲಿಂದ ನೀರು ತರುವುದಕ್ಕೆ ಅಗುತ್ತದೆ. ನೀರು ಇದ್ದು ಅದನ್ನು ಇಟ್ಟು ಕೊಂಡಿದ್ದರೆ ಅದರಿಂದ ನನಗೆ ಏನೂ ಲಾಭ ಇಲ್ಲ. ನೀರು ಇದ್ದರೆ ಮಂಡಳಿಗೆ ಆದಾಯ ಬರುತ್ತದೆ. ಈಗಿರತಕ್ಕ ಕಷ್ಟ ಪರಿಸ್ಥಿತಿಯನ್ನು ನಮ್ಮ ಹತ್ತೋಟಿಗೆ ಮೀರದಂತೆ, ಇರತಕ್ಕ ನೀರನ್ನು ಎಲ್ಲರಿಗೂ ಕೂಡ ಇಕ್ವಿಟೇಬಲ್ ಆಗಿ ಸರಬರಾಜು ಮಾಡತಕ್ಕ ಕಾರ್ಯಕ್ರಮವನ್ನು ಹಾಕಿಕೊಂಡಿದ್ದೇವೆ. ಮತ್ತು ನಾರಾಯಣ್ ಕುಮಾರ್‌ರವರು ಈ ಬಗ್ಗೆ ಸಲಹೆ ಸೂಚನೆಯನ್ನು ಕೊಡಬೇಕು. ದಿನ ಬಿಟ್ಟು ದಿನ ಎಲ್ಲಾ ಭಾಗಗಳಿಗೂ ನೀರು ಕೊಡುವಂತಹ ವ್ಯವಸ್ಥೆಯನ್ನು ಅನುಸರಿಸಬೇಕು ಎನ್ನುವುದರ ಬಗ್ಗೆ ಇಂದಿನ ಸಭೆಯಲ್ಲಿ ಒಮ್ಮತದ ಅಭಿಪ್ರಾಯಕ್ಕೆ ಬಂದಿದ್ದೇವೆ. ಮನೆಯಲ್ಲಿ ಯಾರಿಗಾದರೂ ಸಾಂಕ್ರಾಮಿಕ ಅಂಟು ಜಾಡು ಬಂದರೆ ಅವನನ್ನು ಮಾತ್ರ ಐಸೋಲೇಷನ್ ಆಸ್ಪತ್ರೆಯಲ್ಲಿ ಇಡುತ್ತಾರೆಯೇ ಹೊರತು ಮನೆಯವರೆಲ್ಲರೂ ಆಸ್ಪತ್ರೆಗೆ ಹೋಗುವುದಿಲ್ಲ. ಕೆಲವು ಭಾಗದ ಜನರಿಗೆ ತೊಂದರೆಯಾಗಿರಬಹುದು, ಆದರೆ ಎಲ್ಲರಿಗೂ ಅಗಿದೆ ಎಂಬುದರಲ್ಲಿ ಅರ್ಥವಿಲ್ಲ. ಆರೀತಿ ಮಾಡಿದರೆ ಜನ ನಮ್ಮನ್ನು ಛೇದಿಸಿ ಮಾಡುತ್ತಾರೆ. ಕೆಲವರಿಗೆ ಜಾಸ್ತಿ ಪ್ರಮಾಣದ ನೀರು ಇದೆ, ಅವರಿಗೆ ಕಡಿಮೆ ಮಾಡಿದ್ದೇವೆ. ಉಳಿಕೆಯ ಸಾಲಭ್ಯವನ್ನು ತೊಂದರೆಯಲ್ಲಿದ್ದರಕ್ಕೆ ಜನಗಳಿಗೆ ಕೊಡತಕ್ಕ ಪ್ರಯತ್ನವನ್ನು ನಾವು ಮಾಡುತ್ತಾ ಇದ್ದೇವೆ. ಮಳೆರಾಯ ನಮ್ಮ ಮೇಲೆ ಕರುಣೆ ತೋರಿಸಲಿ.

ಶ್ರೀ ಜಿ. ನಾರಾಯಣ್ ಕುಮಾರ್.—ನಾನು ಏನು ಹೇಳಿದರೂ ಅವರ ತಲೆಗೆ ಹೋಗುವುದಿಲ್ಲ. ನೀರು ಸರಬರಾಜು ಮಾಡುವ ಜವಾಬ್ದಾರಿಯನ್ನು ಮಾನ್ಯ ಮಂಖ್ಯ ಮಂತ್ರಿಗಳು ವಹಿಸಿಕೊಳ್ಳುವುದು ಸೂಕ್ತವೆಂದೂ ಹೇಳುತ್ತೇನೆ. ಬೆಂಗಳೂರು ನಗರ ಬಸವನಗುಡಿ ಕ್ಷೇತ್ರದಿಂದ ಅವರೂ ಸಹಾ ಆಯ್ಕೆ ಆಗಿದ್ದಾರೆ. ಅವರು ಮೊದಲು ಈ ಕೆಡೆ ಗವನಹರಿಸಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಎಂ. ರಾಮಪ್ಪ.—ಶ್ರೀ ಜಿ. ನಾರಾಯಣ್ ಕುಮಾರ್‌ರವರು ಮಾತನಾಡುವುದನ್ನು ನೋಡಿದರೆ, ಲಕ್ಷ್ಮಿಸಾಗರ್‌ರವರ ಮೇಲೆ ಪರಿಣಾಮವಿಲ್ಲದ ಅರ್ಥ ಬರುತ್ತದೆ. ಅವರು ಅನರ್ಹರೆಂದು ಅರ್ಥ ಬರುತ್ತದೆ. ಶ್ರೀ ನಾರಾಯಣ್ ಕುಮಾರ್‌ರವರು ಹೇಳುವಂತೆ ಅವರು ಅರ್ಹರೂ ಅಥವಾ ಅನರ್ಹರೂ ಎಂಬುದನ್ನು ತಿಳಿಸಬೇಕು.

ಆಳಂದ ತಾಲ್ಲೂಕಿನ ಚಲಗೇರ ಗ್ರಾಮದಲ್ಲಿ ವೆಟರ್ನರಿ ಇನ್ಸ್‌ಪೆಕ್ಟರ್‌ರವರ ನಿರ್ಲಕ್ಷ

ದಿಂದ ೫೫ ದನಗಳು ಸತ್ತ ಬಗ್ಗೆ

ಶ್ರೀ ಶರಣಬಸಪ್ಪ ಮಾಲಿ ಪಾಟೀಲ್.—ಮಾನ್ಯ ಅಧ್ಯಕ್ಷರ, ಗುಲ್ಬರ್ಗಾ ಜಿಲ್ಲೆಯ ಆಳಂದ ತಾಲ್ಲೂಕಿನ ಚಲಗೇರ ಗ್ರಾಮದಲ್ಲಿ ಒಬ್ಬ ವೆಟರ್ನರಿ ಇನ್ಸ್‌ಪೆಕ್ಟರ್‌ನ ಬೇಜವಾಬ್ದಾರಿಯಿಂದ ೫೫ ದನಗಳು ಸತ್ತ ವಿಚಾರದ ಬಗ್ಗೆ ಮಾನ್ಯ ಪಶುವೈದ್ಯ ಹಾಗೂ ಪಶುಸಂಗೋಪನಾ ರಾಜ್ಯ ಮಂತ್ರಿಗಳ ಗವನವನ್ನು ಸೆಳೆಯುತ್ತೇನೆ.

೧೦-೩೦ ಪಿ. ಎಂ.

ಶ್ರೀ ಸಿದ್ದರಾಮಯ್ಯ (ಮಾನ್ಯ ಪಶು ಸಂಗೋಪನಾ ಮಂತ್ರಿಗಳು).—ಮಾನ್ಯ ಅಧ್ಯಕ್ಷರ, ತಮ್ಮ ಅಪ್ಪಣೆ ಪಡೆದು ಈ ಹೇಳಿಕೆಯನ್ನು ಮಾಡುತ್ತೇನೆ.

ಗುಲ್ಬರ್ಗಾ ಜಿಲ್ಲೆಯ ಆಲಂಥ ತಾಲ್ಲೂಕಿನ ಚಲಗೇರ ಗ್ರಾಮದಲ್ಲಿ ದಿನಾಂಕ ೧೦-೧೨-೫೫ರಂದು ದನಗಳ ಖಾಯಿಲೆ ಕಾಣಿಸಿಕೊಂಡು ದಿನಾಂಕ ೧೫ ರವರೆಗೆ ೧೦ ಸತ್ತಿದ್ದು ೧೦ ಗ್ರಾಮಸ್ಥರು ೧೫-೧೬ ರಂದು ಸಮೀಪದ ಭೂದನ ಹಿಪ್ಪರ್ಗಿ ಗ್ರಾಮೀಣ ಪಶುವೈದ್ಯ ಶಾಲೆಗೆ ವರದಿ ಮಾಡಿದ್ದು ಪಶು ಪರಿರಕ್ಷಕರಾದ ಶ್ರೀ ಬಿಳಗಿರವರು ಮರದಿವಸವೇ ಗ್ರಾಮಕ್ಕೆ ಭೇಟಿ ಕೊಟ್ಟು ಅಗತ್ಯವಾದ (ಗಂಟಲು ಬೇನೆ ವಿರುದ್ಧ) ಲಸಿಕೆ ಹಾಕಿರುತ್ತಾರೆ. ಒಟ್ಟು ೪೦೦ ಜಾನುವಾರುಗಳಿಗೆ ಲಸಿಕೆ ಕೊಟ್ಟಿರುತ್ತಾರೆ. ಆ ಪ್ರದೇಶದಲ್ಲಿ ದಿನಾಂಕ ೧೨-೧೩-೫೫ ರಿಂದ ೧೪-೧೫-೫೫ರವರೆಗೆ ಮಳೆ ಮೋಡದ ವಾತಾವರಣದಿಂದ ಕೂಡಿದ್ದು ದನಗಳ ಕಾಯಿಲೆಗೆ ಪ್ರತಿರೋಧಕ ಶಕ್ತಿ ಸ್ವಲ್ಪ ಮಟ್ಟಿಗೆ ಕುಂದಿದ್ದು ರಿಂದ ಗಂಟಲು ಬೇನೆ ನಿವಾರಣೆ ಲಸಿಕೆ ಕೊಟ್ಟಾಗ ದಿನಾಂಕ ೧೬, ೧೭ ಮತ್ತು ೧೮ ರಂದು ೨೧ ರಾಸುಗಳು ಅಂದರೆ ೧೦ ಕರುಗಳು ೫ ಹಸುಗಳು ೬ ಎಮ್ಮೆಗಳು ಈ ರೋಗದಿಂದ ದಿನಾಂಕ ೨೦-೧೨-೫೫ರವರೆಗೆ ೩೦ ರಾಸುಗಳು ಸಾವನ್ನಪ್ಪಿದವೆಂದು ತಿಳಿದು ಬಂದಿದೆ.